


ഇടുക്കിയുടെ വികസന നായകൻ: റോഷി അഗസ്റ്റിൻ



ഫീച്ചർ



ജോസ് കണിയാലി

കേരള രാഷ്ട്രീയത്തിലെ കരുത്തുറ്റ സാന്നിധ്യവും ഇടുക്കി മണ്ഡലത്തിന്റെ ജനപ്രിയ പ്രതിനിധിയുമാണ് ജലസേചന വകുപ്പ് മന്ത്രി റോഷി അഗസ്റ്റിൻ. വിദ്യാർത്ഥി രാഷ്ട്രീയത്തിലൂടെ പൊതുരംഗത്തെത്തിയ അദ്ദേഹം കേരള കോൺഗ്രസ് (എം) പാർട്ടിയുടെ ജനറൽ സെക്രട്ടറിയായും മികച്ച പാർലമെന്ററിയ നായും പ്രവർത്തിക്കുന്നു. ഇടുക്കിയിൽ നിന്ന് തുടർച്ചയായി അഞ്ചുതവണ നിയമസഭയിലെത്തിയ റോഷി അഗസ്റ്റിൻ, ജില്ലയുടെ സമഗ്ര വികസനത്തിന് പുതിയ ദിശാബോധം നൽകിയ നേതാവാണ്.

സമാനതകളില്ലാത്ത വികസന മുന്നേറ്റം

മന്ത്രിപദവിയിൽ ഇടുക്കിക്ക് ലഭിച്ച ആദ്യ പരിഗണനയുടെ ഫലമായി മുവായിരത്തി ഇരുന്നൂറ്റി നാൽപ്പത്തിയേഴ് കോടി രൂപയുടെ വികസന പ്രവർത്തനങ്ങളാണ് മണ്ഡലത്തിൽ നടന്നുവരുന്നത്. പ്രളയവും കോവിഡും തളർത്തിയ കാലഘട്ടത്തിൽ ജില്ലയെ കൈപിടിച്ചുയർത്താൻ അദ്ദേഹത്തിന് സാധിച്ചു. മെഡിക്കൽ കോളേജ് മുതൽ മലയോര ഹൈവേ വരെ ഇടുക്കിയുടെ മുഖച്ഛായ മാറ്റിയ പദ്ധതികൾ ഇദ്ദേഹത്തിന്റെ നേതൃത്വത്തിൽ യാഥാർത്ഥ്യമായി.

ആരോഗ്യമേഖലയിലെ വിപ്ലവം

ഇടുക്കി ഗവൺമെന്റ് മെഡിക്കൽ കോളേജ് ജില്ലയിലെ ആരോഗ്യരംഗത്ത് വലിയ മാറ്റങ്ങളാണ് കൊണ്ടുവന്നത്. പ്രതിവർഷം നൂറ്



കുട്ടികൾക്ക് വീതം എംബിബി എസ് പഠനം നടത്താൻ സൗകര്യമൊരുക്കിയതിനൊപ്പം അറുന്നൂറ്റി നാൽപ്പത്തിരണ്ട് കോടി രൂപയുടെ അത്യാധുനിക ചികിത്സാ സൗകര്യങ്ങളും ഇവിടെ സജ്ജമാക്കിയിട്ടുണ്ട്. ഡയാലിസിസ് സെന്റർ, വൈറോളജി ലാബ്, എൻആർഐ സ്കാനിംഗ് തുടങ്ങിയ സംവിധാനങ്ങൾ സാധാരണക്കാർക്ക് വലിയ ആശ്വാസമാണ്.

അടിസ്ഥാന സൗകര്യ വികസനവും ഗതാഗതവും

അന്താരാഷ്ട്ര നിലവാരത്തിലുള്ള കുട്ടിക്കാനം കട്ടപ്പന മലയോര ഹൈവേ ഇരുന്നൂറ്റി മുപ്പത്തിയഞ്ച് കോടി രൂപ ചെലവിൽ പൂർത്തിയാക്കി. കട്ടപ്പനയിലെ ഗതാഗതക്കുരുക്ക് പരിഹരിക്കാൻ ലക്ഷ്യമിട്ടുള്ള റിങ് റോഡും കിഫ്ബി വഴി നടപ്പിലാക്കുന്ന ചേലച്ചുവട് വണ്ണപ്പുറം റോഡും ഹൈവേ ബിന്റെ യാത്രാദുരിതത്തിന് അറുതി വരുത്തുന്നു. മണ്ഡലത്തിലുടനീളം ഗ്രാമീണ റോഡുകൾ നവീകരിക്കുന്നതിലും വലിയ പുരോഗതിയാണുണ്ടായത്.

കുടിവെള്ള പദ്ധതികളും ജലജീവൻ മിഷനും

ദാഹജലം ഓരോ വീട്ടിലുമെത്തിക്കുക എന്ന ലക്ഷ്യത്തോടെ എഴുന്നൂറ്റി

അറുപത്തിരണ്ട് കോടി രൂപയുടെ ജലജീവൻ മിഷൻ പദ്ധതി മണ്ഡലത്തിൽ നടപ്പിലാക്കി വരുന്നു. കുടിവെള്ള ദൗർലഭ്യം നേരിടുന്ന പ്രദേശങ്ങൾക്ക് മുൻഗണന നൽകിക്കൊണ്ടുള്ള ഈ പദ്ധതി നിലവിൽ അന്തിമഘട്ടത്തിലാണ്. ഇടുക്കിയിൽ നിർമ്മാണം ആരംഭിച്ച ഇറിഗേഷൻ മ്യൂസിയം വിനോദസഞ്ചാര മേഖലയ്ക്കും മുതൽക്കൂട്ടാകും.

വിദ്യാഭ്യാസ മേഖലയിലെ നേട്ടങ്ങൾ

കട്ടപ്പന ഗവൺമെന്റ് കോളേജിന് ഇരുപത്തിനാല് കോടി രൂപ ചെലവിൽ പുതിയ കെട്ടിടം നിർമ്മിച്ചതും ഇടുക്കി എഞ്ചിനീയറിംഗ് കോളേജിലെ ഹോസ്റ്റൽ സൗകര്യങ്ങൾ വർദ്ധിപ്പിച്ചതും ഉന്നത വിദ്യാഭ്യാസ രംഗത്തെ വലിയ നേട്ടങ്ങളാണ്. മുപ്പത്തിനാല് കോടിയിലധികം രൂപ ചെലവഴിച്ച് മണ്ഡലത്തിലെ വിവിധ സ്കൂളുകളെ ഹൈടെക് നിലവാരത്തിലേക്ക് ഉയർത്തി. പുതിയ നേഴ്സിംഗ് കോളേജ് അനുവദിച്ചതും ജില്ലയിലെ വിദ്യാർത്ഥികൾക്ക് വലിയ അവസരങ്ങൾ നൽകുന്നു.

സാമൂഹ്യ ക്ഷേമവും കരുതലും

ജനങ്ങളുടെ അടിസ്ഥാന പ്രശ്നങ്ങളിൽ നേരിട്ട് ഇടപെ

ടുന്ന ശൈലിയാണ് റോഷി അഗസ്റ്റിന്റേത്. ജില്ലയിൽ നാൽപ്പത്തി അയ്യായിരത്തിലധികം പേർക്ക് പട്ടയം വിതരണം ചെയ്തതും ലൈഫ് മിഷനിലൂടെ എഴുപത്തിനാലായിരത്തിലധികം വീടുകൾ പൂർത്തിയാക്കിയതും ഇതിന് തെളിവാണ്. ലക്ഷത്തിലധികം പേർക്ക് ക്ഷേമ പെൻഷനുകൾ മുടങ്ങാതെ വീട്ടിലെത്തിക്കാനും സ്ത്രീ സുരക്ഷാ പദ്ധതികൾ നടപ്പിലാക്കാനും അദ്ദേഹത്തിന് സാധിച്ചു.

ടൂറിസവും നവീകരണ പദ്ധതികളും

ഇടുക്കി ആർച്ച് ഡാമിലെ ലേസർ ഷോ, കോളപ്ര കൂടയത്തൂർ ടൂറിസം പദ്ധതികൾ, മൾട്ടിപ്ലക്സ് തിയറ്റർ എന്നിവയിലൂടെ വിനോദസഞ്ചാര മേഖലയ്ക്ക് വലിയ ഉണർവ് നൽകി. കൂടാതെ അംബേദ്കർ ഗ്രാമവികസന പദ്ധതിയിൽ ഉൾപ്പെടുത്തി കോളനികളുടെ അടിസ്ഥാന സൗകര്യ വികസനത്തിനായി പതിനൊന്ന് കോടി രൂപ അനുവദിച്ചു. ജനപ്രതിനിധി എന്ന നിലയിൽ മണ്ഡലത്തിന്റെ എല്ലാ മേഖലകളിലും സ്പർശിക്കുന്ന വികസന പ്രവർത്തനങ്ങളാണ് റോഷി അഗസ്റ്റിൻ വിഭാവനം ചെയ്യുന്നത്.